



പത്രക്കുറിപ്പ്

ടിപ്പർ ഡ്രൈവറെ വെട്ടിക്കൊലപ്പെടുത്താൻ ശ്രമിച്ച കേസിൽ രണ്ടുപേർ പിടിയിൽ
യുവാക്കൾ ചേരിതിരിഞ്ഞ് ഏറ്റുമുട്ടിയ കേസിൽ ഒമ്പതുപേർ അറസ്റ്റിൽ
യുവാവിനെ കൊലപ്പെടുത്താൻ ശ്രമിച്ച കേസിലെ പ്രതി അറസ്റ്റിൽ
അധ്യാപികയെ ആക്രമിച്ച പ്രതി പിടിയിൽ

തിരുവനന്തപുരം :- പേരൂർക്കടയിൽ ടിപ്പർ ലോറി ഡ്രൈവറെ വെട്ടിക്കൊലപ്പെടുത്താൻ ശ്രമിച്ച കേസിലെ രണ്ട് പ്രതികളെ പോലീസ് പിടികൂടിയതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാം കുമാർ ഉപാധ്യായ അറിയിച്ചു. അരുവിക്കര കള്ളത്തുകാൽ വാർഡിൽ കാച്ചാണി കലക്കോട്ടുകോണം ശ്രീപത്മനാഭ വീട്ടിൽ വിനീത് (40), കാട്ടാക്കട കള്ളിക്കാട് ദേവൻകോട് ദീപു ഭവനിൽ ദീപു (29) എന്നിവരെയാണ് പേരൂർക്കട പോലീസ് അറസ്റ്റ് ചെയ്തത്.

ജൂലൈ 1-ന് രാത്രി 12 മണിയ്ക്ക് ടിപ്പർ ലോറി ഡ്രൈവർമാർ വാടകയ്ക്ക് താമസിക്കുന്ന അമ്പലമുക്ക് പൈപ്പ് ലെയിൻ റോഡിലുള്ള വീട്ടിലാണ് സംഭവം നടന്നത്. അവിടെ താമസിക്കുന്ന ഡ്രൈവറായ സുൽഫിക്കറിനെ ടിപ്പർ ലോറി ഉടമയായ വിനീതും മറ്റൊരു ഡ്രൈവറായ ദീപുവും ചേർന്ന്

വെട്ടുകത്തി കൊണ്ട് വെട്ടി മാറുകയായി

പരിക്കേൽപ്പിക്കുകയായിരുന്നു. ഡ്രൈവർമാർ തമ്മിലുള്ള വഴക്കിനെ

തുടർന്ന് ചില ഡ്രൈവർമാർ

പിണങ്ങിപ്പോയത് സുൽഫിക്കർ

കാരണമാണെന്ന്

ആരോപിച്ചാണ് ആക്രമിച്ചത്.

സംഭവത്തിന് ശേഷം ഒളിവിൽ

പോയ പ്രതികളെ അന്വേഷിച്ചു

വരവെ കണ്ടോൺമെന്റ് അസ്സി: കമ്മീഷണർ അജിത് കുമാറിന്

ലഭിച്ച രഹസ്യവിവരത്തിന്റെ അടിസ്ഥാനത്തിൽ പേരൂർക്കട

എസ്.എച്ച്.ഒ അന്തപ് കൃഷ്ണന്റെ നേതൃത്വത്തിൽ എസ്.ഐ-മാരായ

ജയേഷ്, മോനിഷ്, ജയകുമാർ, അനിക്കട്ടൻ നായർ, സി.പി.ഒ-

മാരായ അന്തപ്, അനീഷ് കുമാർ എന്നിവരടങ്ങിയ പോലീസ്

സംഘമാണ് പ്രതികളെ അറസ്റ്റ് ചെയ്തത്. കോടതിയിൽ

ഹാജരാക്കിയ പ്രതികളെ റിമാൻഡ് ചെയ്തു.



പേരൂർക്കട പോലീസ് അറസ്റ്റ് ചെയ്ത വിനീത് (40), ദീപ (29)

യുവാക്കൾ ചേരിതിരിഞ്ഞ് ഏറ്റുമുട്ടിയ കേസിൽ ഒമ്പതുപേർ അറസ്റ്റിൽ

തിരുവനന്തപുരം :- തിരുവല്ലം വണ്ടിത്തടം

ഭാഗത്തേയും പാപ്പൻചാണി ഭാഗത്തേയും യുവാക്കൾ തമ്മിലുണ്ടായ

ഏറ്റുമുട്ടലിൽ എട്ടുപേർക്ക് വെട്ടു കൊണ്ട് പരിക്കേറ്റു കേസിൽ

ഇരുവിഭാഗങ്ങളിലുംപെട്ട 9 പേരെ പോലീസ് അറസ്റ്റ് ചെയ്തതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാം കുമാർ ഉപാധ്യായ അറിയിച്ചു. പാപ്പൻചാണി വണ്ടിത്തടം സ്വദേശികളായ നിവിൽ (19), രഞ്ജുലാൽ (20), അവിൽ (23), അനീഷ് (25), രത്തരാജ് (37), ജിത്തു ജയൻ (24), നിധീഷ് (19), രാഹുൽ (30), അനിൽ (32) എന്നിവരെയാണ് തിരുവല്ലം പോലീസ് അറസ്റ്റ് ചെയ്തത്.

ചൊവ്വാഴ്ച രാത്രി 7.30 മണിയോടെയാണ് സംഭവം നടന്നത്. ഒരു സംഘത്തിലെ നേതാവിന്റെ ആട്ടോയിൽ മറ്റേ

സംഘത്തിലെ ആളുടെ ബൈക്ക് തട്ടിയതുമായി ബന്ധപ്പെട്ടുള്ള തർക്കമാണ് ഇരുസംഘങ്ങളും വണ്ടിത്തടം കവിതാ



തീയേറ്ററിന് സമീപം സംഘടിച്ച് വാളും വെട്ടുകത്തിയും ഉപയോഗിച്ച് പരസ്പരം ഏറ്റുമുട്ടൽ ഉണ്ടാകാൻ കാരണം. ഫോർട്ട് അസ്സി: കമ്മീഷണർ ഷാജിയുടെ നിർദ്ദേശപ്രകാരം തിരുവല്ലം എസ്.എച്ച്.ഒ സുരേഷ്.വി.നായർ, എസ്.ഐ-മാരായ ബിപിൻ പ്രകാശ്, വൈശാഖ്, മനോഹരൻ, വേണു, എ.എസ്.ഐ ജയിംസ്, സി.പി.ഒ-മാരായ അജിത്ത്, പ്രകാശ്, രാജീവ് എന്നിവരടങ്ങിയ പോലീസ് സംഘമാണ് പ്രതികളെ അറസ്റ്റ് ചെയ്തത്. പ്രതികളെ ബഹു:

നെയാറ്റിൻകര ജുഡീഷ്യൽ ഫസ്റ്റ് ക്ലാസ്സ് മജിസ്ട്രേറ്റ് കോടതി
മുമ്പാകെ ഹാജരാക്കും.

യുവാവിനെ കൊലപ്പെടുത്താൻ ശ്രമിച്ച കേസിലെ പ്രതി
അറസ്റ്റിൽ

തിരുവനന്തപുരം :- വിഴിഞ്ഞം ചൊവ്വരയിൽ
യുവാവിനെ ആക്രമിച്ച് കൊലപ്പെടുത്താൻ ശ്രമിച്ച
പത്തംഗസംഘത്തിലെ ഒരാളെ പോലീസ് പിടികൂടിയതായി
ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ
ബൽറാം കുമാർ ഉപാദ്ധ്യായ അറിയിച്ചു. കോട്ടക്കാൽ മഞ്ചാംകുഴി
ചന്ദ്രമോഹന നിലയത്തിൽ രാകേഷ് (34)-നെയാണ് വിഴിഞ്ഞം
പോലീസ് അറസ്റ്റ് ചെയ്തത്.

ചൊവ്വാഴ്ച രാത്രി 9.45 മണിയോടെ സൂട്ടറിൽ
വരികയായിരുന്ന ചൊവ്വര സ്വദേശി
പ്രസാദിനെ ബൈക്കുകളിൽ
പിൻതുടർന്ന് വന്ന രാകേഷിന്റെ
നേതൃത്വത്തിലുള്ള പത്തംഗസംഘം
ചൊവ്വര ജംഗ്ഷനിൽ തടഞ്ഞു
നിർത്തി ഹോളോബ്രിക്ക് കൊണ്ടും
പട്ടിക കഷണം കൊണ്ടും അടിച്ച
വീഴ്ചകയും തുടർന്ന് പ്രതികൾ



ചേർന്ന് പ്രസാദിനെ തറയിൽ ഇട്ട് ക്രൂരമായി മർദ്ദിക്കുകയുമായിരുന്നു. പ്രസാദിന്റെ അനുജനെ ഇതേ പ്രതികൾ കഴിവുർ എന്ന സ്ഥലത്ത് വച്ച് മർദ്ദിച്ചത് സംബന്ധിച്ച് കാഞ്ഞിരംകുളം പോലീസിൽ പരാതി നൽകിയതിലുള്ള വിരോധമാണ് ആക്രമണത്തിന് കാരണം. സംഭവത്തിന് ശേഷം ഒളിവിൽ പോയ പ്രതികളിൽ ഒന്നാം പ്രതി രാകേഷിനെ വിഴിഞ്ഞം എസ്.എച്ച്.ഒ പ്രജീഷ് ശശി, എസ്.ഐ-മാരായ സമ്പത്ത്, വിനോദ്, സുരേഷ് കുമാർ എന്നിവരടങ്ങിയ പോലീസ് സംഘമാണ് അറസ്റ്റ് ചെയ്തത്. ഈ കേസിലെ മറ്റ് പ്രതികളെ പിടികൂടുവാൻ അന്വേഷണം ഊർജ്ജിതമാക്കിയിട്ടുണ്ട്. കോടതിയിൽ ഹാജരാക്കിയ പ്രതിയെ റിമാൻഡ് ചെയ്തു.

അധ്യാപികയെ ആക്രമിച്ച പ്രതി പിടിയിൽ

തിരുവനന്തപുരം :- വെങ്ങാനൂരിൽ അധ്യാപികയെ ദേഹോപദ്രവം ഏൽപ്പിക്കുകയും ലൈംഗികാതിക്രമത്തിന് ശ്രമിക്കുകയും ചെയ്തയാളെ പോലീസ് പിടികൂടിയതായി ഐ.ജി.പി-യും തിരുവനന്തപുരം സിറ്റി പോലീസ് കമ്മീഷണറുമായ ബൽറാം കുമാർ ഉപാധ്യായ അറിയിച്ചു. മുട്ടയ്ക്കാട് കമുകിൻകുഴി വസന്ത നിവാസിൽ പ്രവീൺ (37)-നെയാണ് വിഴിഞ്ഞം പോലീസ് അറസ്റ്റ് ചെയ്തത്.

ചൊവ്വാഴ്ച വൈകിട്ട് 5 മണിയ്ക്കാണ് സംഭവം നടന്നത്. വെങ്ങാനൂർ ജംഗ്ഷനിൽ നിൽക്കുകയായിരുന്ന അധ്യാപികയെ പ്രതി അസഭ്യം പറയുകയും ദേഹോപദ്രവം ഏൽപ്പിക്കുകയും ലൈംഗികാതിക്രമത്തിന് ശ്രമിക്കുകയും ചെയ്ത് കടന്നു കളയുകയായിരുന്നു. മുൻവൈരാഗ്യമാണ് ആക്രമണത്തിന്



കാരണം. പരിക്കേറ്റ അധ്യാപിക ആശുപത്രിയിൽ ചികിത്സയ്ക്ക് ശേഷം സ്റ്റേഷനിൽ എത്തി പരാതി നൽകിയതിനെ തുടർന്ന് പോലീസ് നടത്തിയ അന്വേഷണത്തിൽ പ്രതിയെ രാത്രി തന്നെ കസ്റ്റഡിയിൽ എടുത്തു. വിഴിഞ്ഞം എസ്.എച്ച്.ഒ പ്രജീഷ് ശശി, എസ്.ഐ-മാരായ സമ്പത്ത്, വിനോദ്, അജിത്ത്, സി.പി.ഒ ഡിപിൻ എന്നിവരടങ്ങിയ പോലീസ് സംഘമാണ് പ്രതിയെ അറസ്റ്റ് ചെയ്തത്. കോടതിയിൽ ഹാജരാക്കിയ പ്രതിയെ റിമാൻഡ് ചെയ്തു.

തിരുവനന്തപുരം സിറ്റി
07-07-2021

ഐ ജി പി & കമ്മീഷണർക്ക് വേണ്ടി

പബ്ലിക് റിലേഷൻസ് ഓഫീസർ
തിരുവനന്തപുരം സിറ്റി